ع الأوار أردو على المراح المرا

## بنجارا



4920CH

نک حرص وہوا کوچھوڑ میاں! مت دلیں بدلیں چرے مارا قرّاق اجل کا لؤٹے ہے، دِن رات بجاکر نقارا کیا بدھیا بھینسا، بَیل، شُتر، کیا گوئی بَلاّ، سر بھارا کیا گیہوں، چاول،موڈھ،مٹر،کیا آگ، دُھواں اور انگارا

سب ٹھاٹھ پڑارہ جاوے گا، جب لا دھلے گا بنجارا

گر تؤہے لکھی بنجارا، اور کھیپ بھی تیری بھاری ہے
اے غافِل! تُجھ سے بھی چڑھتااک اور بڑا بیو پاری ہے
کیا شکّر، مِصری، قند، گری، کیا سانبھر میٹھا کھاری ہے
کیا دا کھ مُنقّیٰ ،سونٹھ، مرچ، کیا کیسر، لونگ، سُپاری ہے

سب ٹھاٹھ پڑارہ جاوے گا،جب لا دچلے گا بنجارا

جب چلتے چلتے رہتے میں یہ گون تری ڈھل جاوے گی اک بدھیا تیری مِتی پر پھر گھانس نہ چرنے آوے گی یہ کھیپ جوتونے لا دی ہے سب حصوں میں بٹ جاوے گی دھی، پوئت، جنوائی، بیٹا کیا، بنجارن پاس نہ آوے گی

سب ٹھاٹھ پڑارہ جاوے گا،جب لا دچلے گا بنجارا

نظّيرا كبرآبادي \_\_\_\_\_\_\_ 31

کُچھ کام نہ آوے گا تیرے، بیلعل وزمر و ،سیم و زر جب پونچی بانٹ میں بکھرے گی ، پھرآن بنے گی جاں او پر نقارے ، نَو بت ، بان ، نِشاں ، دَولت ، حشمت ، فَوجیس ، نشکر کیا مند ، تکمیے ، مُلک ، مکاں ، کیا چَوکی ، کُرسی ، تخت ، چَھیّر

سب ٹھاٹھ پڑارہ جاوے گا، جب لا د چلے گا بنجارا

کیوں جی پر بو جھاُٹھا تاہے اِن گونوں بھاری بھاری کے جب مُوت کا ڈیرا آن پڑا، چھر دؤنے ہیں ہیو پاری کے کیا ساز جڑاؤ، زر، زیور، کیا گوٹے تھان کِناری کے کیا باتھی لال عماری کے کیا باتھی لال عماری کے کیا باتھی لال عماری کے

سب ٹھاٹھ پڑارہ جاوےگا،جب لا دچلے گا بنجارا

کیا سخت مکال بنوا تا ہے، تھم تیرے تن کا ہے پولا تو او ننچ کوٹ اُٹھا تا ہے، وال گور گڑھے نے منھ کھولا کیا رینی خندق، رند بڑے، کیا بُرج کنگورا انمولا گڑھ،کوٹ،رہ کلہ،توپ،قلعہ،کیا شیشہ،دارواورگولا

سب ٹھاٹھ پڑارہ جاوےگا، جب لا دیلے گا بنجارا

جب مرد پھر اکر چا بک کو، یہ بیل بدن کا ہائلے گا کوئی ناج سمیٹے گا تیرا، کوئی گون سپے اور ٹائلے گا ہو ڈھیر اکیلا جنگل میں، تو خاک لحد کی پھانکے گا اُس جنگل میں پھر آہ نظیر اِلِک مُصنگا آن نہ جھا کئے گا

ىب ھاٹھ پڑارہ جاوے گا، جب لا دیلے گا بنجارا

نظيرا كبرآ بادى

عُمُّز ار اُردو

## سوالول کے جواب کھیے

- 1. اس نظم میں بنجارا کے کہا گیاہے اور کیوں؟
- 2. نظم کے پہلے بندمیں شاعر کس چیز کوچھوڑنے کو کہدر ہاہے؟
- نسب ٹھاٹھے پڑارہ جاوے گا جب لا دیلے گا بنجارا' میرمصرع باربار کیوں وُ ہرایا گیا ہے؟